



KUNSILL LOKALI TA' HAL QORMI (Città Pinto)

IS-SITT KUNSILL

MINUTI SEDUTA NRU. 12

IL-ĦAMIS 07 TA' FRAR 2013

Il-Kunsill Lokali Itaq' nhar il-Ħamis 07 ta' Frar 2013 fis-6.30 ta' filgħaxija fl-Uffiċċju Amministrattiv tal-Kunsill. Il-laqgħa bdiet fis-6.30 ta' filgħaxija.

PREŻENTI (Tmien Kunsilliera)

Rosianne Cutajar, Ralph Puli, Bjorn Azzopardi, Margaret Mercieca, Jerome Caruana Cilia, Charles Farrugia, Antoine Saliba u Sean Meli.

Il-Viċi-Sindku Jesmond Aquilina, u l-Kunsilliera Jason Busuttil u Robert Cremona kienu skużati.

TALBA

Is-Sindku Rosianne Cutajar qalet it-talba.

12/01 MINUTI TAS-SEDUTA NRU. 11

Is-Sindku Rosianne Cutajar ressqet għall-approvazzjoni tal-Kunsill il-Minuti tas-Seduta Nru. 11 li nżammet nhar it-Tnejn 14 ta' Jannar 2013, minuti li kienu ċċirkulati u li ttieħdu bħala moqrija.

Il-Kunsillier Sean Meli issekonda l-mozzjoni.

Ivvutaw Favur Disa' Kunsilliera (08) preżenti. Hadd ma vvota kontra u ma kien hemm l-ebda Astensjoni.

Il-Minuti tas-Seduta numru 11 ġew approvati unanimament u ffirmati mis-Sindku u mis-Segretarju Eżekuttiv.

12/02 MILL-MINUTI / KOMUNIKAZZJONIJIET MIS-SINDKU

12/02/01 Is-Sindku infurmat lill-Kunsill li irċevejna korrispondenza minn Transport Malta fejn infurmawna li l-pelican lights fi Triq Luqa u fi Triq il-Ħammieri

għandhom isiru fil-gimgħat li ġejjin. Fir-rigward ta' Triq il-Mitħna dawn il-pelican lights mhumex ser isiru minħabba li fil-post approvat hemm xi garaxxijiet u għaldaqstant il-Kunsill ressaq talba biex dawn isiru aktar 'l isfel fl-istess triq fil-viċinanzi ta' Triq Belt Valletta.

- 12/02/02** **Is-Sindku Rosianne Cutajar** infurmat li l-Kunsill li ġew ippubblikati l-offerti mill-ġdid tal-Heritage Trail kif ġe deċiz fil-laqqgħa preċedenti, liema offeriti jagħlqu fl-1 ta' Marzu 2013.
- 12/02/03** **Is-Sindku Rosianne Cutajar** infurmat lill-Kunsill li ser issir laqqgħa il-Ġimgħa 15 ta' Frar dwar it-*traffic management* tal-proġett tal-*Flooding Relief*, fejn il-kunsilliera ġew mistiedna li jattendu.
- 12/02/04** **Is-Sindku Rosianne Cutajar** infurmat lill-Kunsill li ġiet avviċinata mill-Ghaqda Qawmien fejn talbu l-koperazzjoni tal-Kunsill billi tintefa' applikazzjoni mill-Kunsill taħt il-programm Europe for Citizens sabiex ikun hemm skambji mal-komunita' ta' Feyzin. Il-Kunsill approva nem.con.
- 12/02/05** **Is-Sindku Rosianne Cutajar** infurmat lill-Kunsill li fuq osservazzjoni tal-Kunsillier Charles Farrugia, hemm bzonn li tinħareġ sejha għall-offerti biex jinx tara madum tal-lava halli ssir manuzenzjoni tal-bankina fi Triq il-Kbira. Il-Kunsill approva nem.con.
- 12/02/06** **Is-Sindku Rosianne Cutajar** infurmat lill-Kunsill li wara li l-Kunsill ingħata Eur4,000 taħt l-iskema ghar-Restawr ta' Postijiet Zgħar, il-Kunsill ħareġ l-offerta ghar-restawr tal-istatwa ta' San Guzepp, liema offerta taghlaq fil-1 ta' Marzu 2013.
- 12/02/07** **Is-Sindku Rosianne Cutajar** infurmat lill-Kunsill li l-Kumitat tal-Finanzi għandu jiltaqa' fit-13 ta' Frar 2013 sabiex jiddiskuti l-Estimi Annwali 2013 kif ukoll r-Rapport Finanzjarju ghas-sena 2013. Għandha ssir laqqgħa tal-Kunsill fid-19 ta' Frar 2013 sabiex jiġi approvat ir-Rapport Finanzjarju ghas-sena 2013 sabiex ikun jista' jibda l-awditjar.

12/03 **PAGAMENTI GĦAX-XAHAR TA' JANNAR 2013**

Is-Sindku ressqet għall-attenzjoni tal-Kunsill il-lista ta' pagamenti għax-xahar ta' Jannar 2013, dokumenti li kienu ċċirkulati u li ttieħdu bħala moqrija u wara pproponiet l-approvazzjoni tal-pagamenti. **DOK 'A1-3'**

- a) Pagamenti li għad iridu jsiru għax-xahar ta' Jannar 2013
- b) *Bank Payments* Jannar 2013.
- c) *Petty Cash* Jannar 2013.

Saret spjega tal-pagamenti mressqa u wara s-Sindku pproponiet l-approvazzjoni tal-pagamenti kollha.

Il-Kunsillier Bjorn Azzopardi ssekonda.

Ivvutaw Favur Sebgha Kunsilliera (07) preżenti. Hadd (0) ma vvota kontra u ma kien hemm (1) Astensjoni waħda.

Il-Kunsill unanimament approva l-pagamenti kollha.

Il-Kunsillier Sean Meli li l-astensjoni tieghu kienet relatata ma' pagament nru 1326.

12/04 MOZZJONIJIET

12/04/01 MOZZJONI NRU 57/2013(VI)

Is-Sindku Rosianne Cutajar ressaq il-mozzjoni Nru 57/2013 (VI).

“Nipproponi biex il-Kunsill Lokali jagħmel *Reading and Learning Zone* mad-dawra tal-*book box* li ser tiġi installata fi Gnien Federico Maempel. Din iz-zona tkun attrezzata għat-tfal permezz ta' *soft flooring* u *outdoor furniture* baziku.

B'dan il-proġett innovattiv għal pajjizna, il-Kunsill Lokali ta' Hal Qormi jghin fil-glieda kontra l-illitterizmu filwaqt li jippromwovi l-qari billi noholqu ambjent li jħajjar il-passatemp tal-qari f'zona pubblika rikreattiva

Din *ir-reading and Learning zone* tkun tista' wkoll tiġi wzata mill-ghalliema tal-iskola primarja għal sessjonijiet ta' *story telling* kif ukoll bħala post alternattiv għat-tagħlim fi granet xemxin hekk kif ha tkun tinkludi siggijiet..

Nipproponi li dan il-proġett ikun parti mill-proġett tar-rinnovar tal-bandli taħt l-iskema tal-UIF

Il-Kunsillier Antoine Saliba Haig ssekonda din il-mozzjoni bl-addenda msemmija hawn fuq.

Ivvutaw Favur Tmien (08) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 57/2012 (VI) kif emendata.

Is-Sindku Rosianne Cutajar ressqet il-mozzjoni Nru 58/2012(VI)

“Nipproponi biex il-Kunsill Lokali jappella mid-decizjoni tal-MEPA dwar il-ħruġ ta’ permess għall-applikazzjoni 1455/12 għar-raġunijiet msemija fl-ittra mehmusa.

Għaldaqstant, peress li l-Kunsill għandu jipprotegi l-interessi tal-lokalita’, f’dan il-kaz is-settur kummerċjali, il-Kunsill għandu jsostni li huwa necessarju li jsir Retail Impact Assessment qabel isir proġett ta’ din il-kwalita’, ħalli naraw l-impatt li jista’ jhalli dan il-proġett fuq dan is-settur fil-komunita tagħna.

Barraminnekk, il-Kunsill għandu wkoll l-obbligu li jara li kull proġett li jsir fil-lokalita’ ma jhallix effetti negattivi fuq it-traffiku u sitwazzjoni tal-parkeġ fil-lokalita’.

Fid-dawl ta’ dan, qed nipproponi li l-Kunsill jappella minn din id-decizjoni.

Il-Kunsillier Sean Meli ssekonda din il-mozzjoni

Is-Sindku Rosianne Cutajar fetthet id-diskussjoni dwar din il-mozzjoni billi spjegat li dan l-appell qed isir peress li fl-opinjoni teknika tal-perit **(DOK B)** tal-Kunsill, u anke minn dak li semgħet hi stess waqt is-seduta tad-DCC, hemm raġunijiet validi għaliex dan il-permess ma kellux joħroġ. Sostniet li bħala Sindku tħossha fid-dover li tara li proġetti ta’ din ix-xorta ma jhallux impatti negattivi fuq il-lokalita’. Fost dawn l-impatti hemm dak tat-traffiku u tal-parkeġg fejn l-applikant ma tax garanziji neċessarji li dawn ser ikunu salvagwardjati. Is-Sindku semmiet ukoll li għal dan il-proġett ma sarx Retail Impact Assessment izda intuza dak li kien sar bosta snin ilu għal Supermarket ieħor fil-viċinanzi. Finalment is-Sindku ikkonkludiet li tħoss li tkun qed tonqos lejn il-lokalita’ jekk ma tagħmilx dak li jippermettilha l-ligi biex twaqqaf proġett li skont pariri teknici ser iħalli impatti negattivi fuq il-lokalita’ kif semmiet qabel.

Il-Kunsillier Ralph Puli semma li huwa jħoss li dan l-appell ser isir għall-motivazzjonijiet politiċi. Huwa kompli li għalkemm huwa jista’ jifhem li hemm xi preokkupazzjonijiet min-naħa tal-Kunsill, huwa jippreferi li l-flejjes li ser jintefqu fuq dan l-appell jintnefqu fuq affarijiet aktar importanti. Il-Kunsillier kompli li dan huwa kaz fejn diga’ hemm bini mibni, u mhux qed nitkellmu fejn ser isir żvilupp gdid li jista’ jkollu effetti drastici, u għaldaqstant jippreferi li l-Eur1600 li ser jintnefqu fuq dan l-appell, minflok jintnefqu għall-studju dwar il-komunita’ kummerċjali fil-lokalita għaliex b’hekk ikun jista’ aktar għid lill-komunita.

Il-Kunsillier Bjorn Azzopardi qal li jidher li hemm raġunijiet bizzejjed biex il-Kunsill jappella partikolarment għall-fatt li minn mindu sar l-Impact Traffic Assessment zdied il-Park And Ride tal-Arriva li kellu jbidel ix-xenarju kollu ta' kif dan il-proġett iħalli effett fuq it-traffiku. Il-Kunsillier Bjorn Azzopardi kompli li huwa jhossu aktar trankwill jekk isiru l-istudji tar-Retail Impact Assessment u t-Traffic Impact Assessment, fix-xenarji prezenti u huwa għalhekk li jaqbel li jsir l-appell biex il-permess jiġi rifjutat u l-applikant jkun jista' jagħmel dawn l-istudji għall-permess mill-ġdid.

Ivvutaw Favur (05) Kunsilliera (Rosianne Cutajar, Bjorn Azzopardi, Charles Farrugia, Antoine Saliba Haig, Sean Meli). Hadd (0) ma vvota kontra u **Tliet (03) Astensjonijiet (Ralph Puli, Margaret Mercieca, Jerome Caruana Cilia).**

Il-Kunsill approva din il-Mozzjoni 58/2012 (VI).

12/05 RAPPORTI

12/05/01 ABBOZZ TAL-OFFERTA TAS-SERVIZZ TA' TINDIF TAT-TOROQ

Is-Segretarju Eżekuttiv Kenneth Brincat ipprezenta l-abbozz tal-offerta fejn spjega li din l-offerta qed tohorg għal zewg zoni fejn izda kuntrattur ma jistax jirbah iz-zewg zoni li huma flimkien. Is-Segretarju Eżekuttiv kompli li l-offerta tinkludi s-servizz ta' tindif ta' culverts, kif ukoll gbir ta' annimali mejta, tindif waqt l-attivitajiet tal-Kunsill fejn is-soltu dawn is-servizzi kienu jingħataw *extra*.

DOK C

Il-Kunsill approva unanimament dan l-abbozz sabiex is-Segretarju Eżekuttiv jista' jippubblika l-offerta.

11/05/02 KONKORS TA' DISINN: – MONUMENT TAL-ISPORTS

Is-Segretarju Eżekuttiv Kenneth Brincat ressaq l-unika disinn li gie sottomess sad-data tal-gheluq.

DOK D

Is-sejha dehret fil-ħarġa tal-Gazzetta tal-Gvern tat-21 ta' Dicembru 2012, kif ukoll fil-Gazzetta Lokali ta' nhar l-Erbgħa 19 ta' Dicembru, liema sejha għalqet nhar il-Gimgha, 25 ta' Jannar 2013 fl-12.00pm.

Il-Kaxxa tat-Tenders infetħet fil-25 ta' Jannar 2013, mis-Segretarju Eżekuttiv Kenneth Brincat, fil-preżenza tal-Kunsilliera Antoine Saliba Haig u tal-Kunsillier Charles Farrugia.

Għal din is-sejħa, l-Kunsill irċieva (1) offerta waħda biss;

1. Kyle Grech

Il-Kunsillier Antoine Saliba Haig ressaq mozzjoni il-Kunsill japprova id-disinn fil-principju fejn għandu jigi ipperfezzjonat izda intant jista' jintuza halli l-Kunsill ikun jista' japplika MEPA sabiex dan il-monument jkun jista' jitwaqqaf.

Is-Sindku Rosianne Cutajar issekondat l-mozzjoni.

Ivvutaw Favur Tmien (08) Kunsilliera. Hadd (0) ivvota kontra u ma kien hemm l-ebda (0) Astensjoni.

Il-Kunsill approva din il-Mozzjoni. Il-Kunsill għandu jqabbad lill-perit tal-Kunsill sabiex issir l-applikazzjoni lill-MEPA wara li jigi iddidentifikat il-post ta' fejn ser isir dan il-monument.

12/05/03 KUNTRATT MAL-GHAQDIET TAN-NAR

Is-Segretarju Eżekuttiv Kenneth Brincat spjega li l-kuntratt mal-ghaqdiet tan-nar għalaq fl-aħhar tas-sena 2012 u għaldaqstant qed iressqu quddiem il-Kunsill għall-perjodu li jmiss. **DOK E**

Il-Kunsillier Sean Meli saqsa dwar jekk ir-rekweziti li hemm fil-kuntratt humiex jigu segwiti mill-kmamar tan-nar.

Gie spjegat li f'dak li jirrigwardja sparar tal-murtaletti f'Jum Hal Qormi, il-Kunsill ma jaqbillux li dan isir peress li l-Kunsill ikollu bzonn iħallas għall-insurance, permessi u fire engine. Il-Kunsill qabel li dan ir-rekweżit jibqa' fil-kuntratt, izda sta għad-deskrizzjoni tal-Kunsill jekk jittlobx dan is-servizz jew le.

Is-Sindku Rosianne Cutajar issuggeriet biex tintuza l-istess sistema li intuzat mal-ghaqdiet sportivi fejn dawn jissottomettu proposta tal-attivitajiet għall-approvazzjoni tal-Kunsill.

Il-Kunsillier Bjorn Azzopardi issuggerixxa li fil-guidelines tal-attivitajiet għandu jkun hemm tahrig fis-saħha u s-sigurta, u dwar il-piroteknika għaliex jemmen li dan għandu jkun ta' beneficcju komuni għall-partijiet involuti.

Is-Sindku Rosianne Cutajar ressqet mozzjoni sabiex "il-Kunsill jibghat jinforma lill-ghaqdiet tan-nar sabiex jibghatu l-proposti taghhom ghal zewg attivitajiet fis-sena, liema ammont ma jeccediex il-Eur1160 fis-sena ghal kull kamra tan-nar."

Il-Kunsillier Bjorn Azzopardi issekonda l-mozzjoni.

Ivvutaw Favur Tmien (08) Kunsilliera. Hadd (0) ivvota kontra u ma kien hemm l-ebda (0) Astensjoni.

Il-Kunsill approva din il-Mozzjoni.

12/06

KORRISPONDENZA

Is-Sindku Rosianne Cutajar ressqet għall-attenzjoni tal-Kunsill din il-korrispondenza dwar: **DOK 'F 1-4'**

1. Ittra mill-Kappillan ta' San Sebastjan fejn informa lill-Kunsill li l-Gvern Centrali kien ser jibda ir-restawr tal-Knisja z-zghira ta' San Sebastjan fejn hemm bzonn il-permess li jsir scaffolding mad-dawra tal-knisja. Il-Kunsill approva nem.con li ma jsirx hlas ta' dan il-permess.
2. Ittra dwar talba għall-bollard fi Triq il-Kbira. Il-Kunsill qabel li jghaddi t-talba lil Transport Malta.
3. Ittra mingħand Kumitat Festi Esterni dwar talba biex l-ispejjez tal-fotografu, tal-mobile toilets, u tindif li sar fl-Springfest 2012 isir mill-Kunsill. Il-Kunsill qabel li jhallas l-ispejjez tal-mobile toilets u t-tindif izda ma qabilx li jhallas tal-fotografu ghaliex dan tqabbd f'isimhom wara li l-Kunsill gie mitlub jagħmel dan mill-koordinatur tagħhom ta' din l-attività'.
4. Petizzjoni dwar talba ta' traffic calmer fi Triq in-Nassab. Il-Kunsill qabel li għandu jressaq din il-petizzjoni lill-Kumitat tal-Periferiji sabiex jindikaw ezatt fuq site plan il-proposta tagħhom ta' fejn għandha ssir din ir-road hump, halli l-Kunsill ikun jista' jmexxi bil-procedura tas-soltu.

12/07

AGĠORNAMENT

Kien maqbul li l-laqqgħa li jmiss tinzamm nhar it-Tlieta 19 ta' Frar 2013 fil-5:00 ta' fil-għaxija.

Il-laqqgħa ntemmet fid-08:15 ta' fil-għaxija.

Rosianne Cutajar
Sindku

Kenneth Brincat
Segretarju Eżekuttiv

Minuti approvati llum ta' 2013.
(Jum) (Data) (Xahar)